

## BHAGEVONT ZUZE VAZACHO TERS



**Fuddari:** Bapache, Putache Ani Povitr Atmeache Nanvim. Amen.

**Fuddari:** Sotmandtam

**Fuddari:** Amchea Bapa (*Ek Amchea Bapa*)

**Fuddari:** Noman Morie (*Tin Noman Morieo*)

**Fuddari:** Mhoima Bapak, Ani Putak Ani Povitr Atmeak

**Zomo :** Adim, Atam Ani Sodam Sodankal Amen.

**Poilo Ghutt:** Bhagevonta Zuze Vaza, Tum Bannavle Dev bhirantichea ghorabeant zolmloi. Amche-i ghorabe Bapachea mogan bhor!

**Fuddari :** Amchea Bapa

**Fuddari Khonnd:** (*Dha Pavtti*)

**Fuddari Vo Poilo Zomo:** Bhagevonta Zuze Vaza Tum Suria-Jezucho Uzvadd Porzollaitai.

**Zabab Vo Dusro Zomo:** Amche Pasot Mag, Saiba, Jezuchea Xisa!

**Fuddari:** Mhoima Bapak, Ani Putak Ani Povitr Atmeak Adim, Atam Ani Sodam Sodankal Amen.

**Dusro Ghutt:** Bhagevonta Zuze Vaza, bhavartak lagun piddapidd sonstoleam Bhavam-Bhoinnichea adarak Tum geloi, Amchim-i kallzam khontin ani dukhin asloleam thaim ugodd!

**Fuddari :** Amchea Bapa

**Fuddari Khonnd:** ... ..

**Tisro Ghutt:** Bhagevonta Zuze Vaza, Jezuchi bori khobor poixileam lokank Tunvem dili. Jezuchem Raj vaddounk zmkam-i tuji hurba di!

**Fuddari:** Amchea Bapa

**Fuddari:** Khonnd: ... ..

**Chovto Ghutt:** Bhagevonta Zuze Vaza, piddek sampoddloleank tunvem Kuddi-Otmeacho ilaz diloi. Aiz-ui Tuji mozot magtoleam piddevontank borim Kor!

**Fuddari:** Amchea Bapa

**Fuddari Khonnd:** ... ..

**Panchvo Ghutt:** Bhagevonta Zuze Vaza, bhagevontponnim jieun, Kandyk tunvem Hea sonvsarak dolle damplei. Amkam-i xegunni jivit jieun, ek bhagivont moronn favo kor!

**Fuddari:** Amchea Bapa

**Fuddari Khonnd:** ... ..

**Fuddari:** Bhagevonta Zuze Vaza, zmche pasot mag.

**Zomo:** Kristacheo bhasavnneo amkam favo zauncheak.

### **PRARTHUM-IA:(sogllim borobor mhonntat)**


Deva, Tujea Iadnika Bhagevonta Zuze Vazache dekhin ani muniarponna vorvim, Tunvem Tuje Povitr Sobhek Aziecheam ximam porian porzollaili. Tujea Chakran Tujem Deivik Utor Porgottun, amkam ut'tom jivitachi dekh dili. Ami-i amchea zhuzant ani osoktaient punneavont jivit zhoddunk ani tache mozotin amcho bhavart odik odhik vaddounk ani xubhvortomanachim visvaxi sakxidaram ami zaunk magtanv, Krista Amchea Somia Vorvim Amen.

### **SANT ZUZE VAZ - PIDDESTAM KHATIR MAGNNEM**

Sorginchea Bapa, patkak, dukhik, piddek ani oddchonn'neank sampoddloleam thaim Tujem kalliz kitlem modhur tem Tujea Putan vizmitam korun dakhoilam. Tech porim, Tujea Sevoka, Bhagivont Zuze Vazan aplea jivitan ani mornnan jin'savar ojapam korun, tich modhurai lokank dakhoun hozaramnim Povitr Sobhechea gopant voddun haddlim. Tor, tache vinovnnen, Tujer amcho bhavart vaddoi, ami-i Tujea mogache niz govai zaunk nirmi ani hech nodren ami magtanv to upkar amkam favo kor ....(*thoddoch vell ogich ravun tumcheam gorzam khatir magat*) Jezu Krista amchea Somia vorvim. Amen.

# BHAGIVONT ZUZE VAZACHI LADIN

Svamia Kaklut kor  
Krista Kaklut kor  
Svamia Kaklut kor  
Krista amkam aik  
Krista doien amkam aik  
Deva Sorginchea Bapa Amchi Kaklut kor  
Deva Putr Sonvsarachea Soddvonnara Amchi Kaklut kor  
Deva Povitr Atmea Amchi Kaklut kor  
Povitr Tritvechea Ekleach Deva' Amchi Kaklut kor  
Bhagevont Marie Devache Maie Amche pasun mag



Goyam Bannavle zolmol'lea Bhoktivent Zuze Vaza \* **Amche pasun mag**  
\*Dev-bhirantichea avoi-bapain, Christopher Vaz ani Maria Miranda hannim Katolk bhoktin vaddhoil'lea Bhagevont Zuze Vaza\*

\*Bhurgech piraersan ghora ani ghora bhair tujea sangati xikpeam vangdda bhagevont ani bhokti jinn sarlelea Bhagevont Zuze Vaza\*

\*Ballok astonach opurbaien mannkulo bhagevont mhonn pacharlelea Bhagevont Zuze Vaza\*

\*Ghorchim sogllim nhidunk gel'lim astona pasun vhadde ratir legun magnneant vell sarunk sodtolea Bhagevont Zuze Vaza\*

\*Sri Lankentli Katolk bhavartachi zot palovpak-vattavpak padri zaunk apoil'lea Bhagevont Zuze Vaza\*

\*Jivit bhor ugteam paiamni bhonvtolom mhonn aple iadniki-maknne disa angvonn korun nicheu ghetlelea Bhagevont Zuze Vaza\*

\*Kananant sorvbhonvtim bhagevontponnacho sugond ximpddail'lea Bhagevont Zuze Vaza\*

\*Dumalleank lagun, Katolkank Sri Lankentlim pollapoll kaddchi poddta hem aikun akantlelea ani dukhint poddlelea Bhagevont Zuze Vaza\*

\*Oratoriani bhondutu punorjivem korunk Goyam ail'lea ani uprant tech sonvsthecho bhov kirtivont vhadddil mhonn nemlelea Bhagevont Zuze Vaza\*

\*Xubhvortormanache porgottntent gulam' koso ekannem apnnakuch bhettouk ani Krista khatir jivitbhor jivitantle atte-vitte sonschea bhorvonxean Nixkollonk Devache Matek apnnakuch viklelea Bhagevont Zuze Vaza\*

\*Piddapiddechea zunva khal Cooliechea rupnnean Katolkanche sodik Manar pavlelea Bhagevont Zuze Vaza \*

Jafna pavtanch mornnadik hagvonn suttun morunk ranant vhorun soddlelea Bhagevont Zuze Vaza\*

\*Zollov haddunk ranant gel'le eke zante bailen, Devanuch dhaddlele bhaxen vokhti zhaddanchi pez vaddun jivo zaun jiv bhorlelea Bhagevont Zuze Vaza\*

\*Hollandi Rajpalaan piddnnuk dileai astona Sillala-hem dhormporgottnechea vavrachem Kendr korun Katolk jivit novean jivem kel'lea Bhagevont Zuze Vaza\*

\*Pullikulanchea bhurgem-ball naslelea ghov-bailecho upkar monant dhorun ani magun tannim maglolo upkar zoddlelea Bhagevont Zuze Vaza. \*

\*Ranam-zonglamni ugteam paiamni cholta-bhonvtana ranvotti zonvarank ani vikallea sorpank Khursache podven patthim sorunk formail'lea Bhagevont Zuze Vaza\*

\*Hollandi sorkarache darunn piddnnukek lagun Wahakotte ani Galgamuva hea vattharamni asreak ravlelea Katolkanche sodik lagun katolk bhavartan tankam novean jivim korun tankam tea bhavartant thirail'le Bhagevont Zuze Vaza\*

\*Kandy rajeant proves korunk sodtana bhedi mhonn somzun Wimaladharmasuriya razache hukumen koidi koso dhorun vhel'lea Bhagevont Zuze Vaza\*

\*Koidi astona Devachich povitr khoxi mhonn sogllea kendnnean-kexttaijancho mhal bhoglelea Bhagevont Zuze Vaza\*

\*Akhea zunvear dukholl poddlolo ten'na Razachea magnneak man diun vhadde visvasan magun, ochoriam-vizmitancho pavs denvoun haddlelea Bhagevont Zuze Vaza\*

\*Voskachi mornnadik pidda poddli ten'na vokhod ani jevonn diun piddestank ilaz dil'lea ani zat-dhormacho bhed maninastona mel'leank matiek lail'lea Bhagevont zuze Vaza\*

\*Razachem kalliz jikhun gheun ani bondkhonnintlo sutt'toch Hollandi lok ravtale thoim legun vhadde hurbhen dhormporgottnecho vavr aiogit kel'lea Bhagevont Zuze Vaza\*

\*Sogllea vellar vhadde bhoktin Tersachem Magnnem korun ani oxem amkam Marie Matechim Bhagevont bhurgim zaunk xikoil'lea Bhagevont Zuze Vaza\*

\*Apnnaxim dukhi-khontin bhoron ail'leam somestam thaim somadhan ani bapui koso buzoitolea Bhagevont Zuze Vaza. \*

\*Vhadde visvasan Deva-rakhnnecher patieun jivitant'lea avhanank ani dom'keank fuddo kel'lea Bhagevont Zuze Vaza. \*

Devacho mog bhogun tuje khaltikaieche dekhiche jinnen somestank Krista-xim haddttolea Bhagevont Zuze Vaza\*

\*Zodd bharan cheplelea ani hal-upodreank sampoddleleank somadhan ditolea Bhagevont Zuze Vaza\*

\*Bhurgem-ball nasleleank Deva mukhar vinnovn bhurgeanchea axirvadan bhorunk magtolea Bhagevont Zuze Vaza\*

\*Purvil'le Povitr Sobhek griosti fuddariponnan mozbut korun, atanchea kallacher griosti bhavartean ek adox dovorlelea Bhagevont Zuze Vaza\*

\*Aplim poinnam sompo porian tuka xeronna ietoleank pinnaranchi rakhonn kortolea Goychea Askarea- Bhagevont Zuze Vaza\*

\*Jem jivit bhor korun zalem na, tem aplea mornna tonnir ken'nach xarti pavounk ghoddchem na oxem aplea patthlavdarank bori budh ditolea Bhagevont Zuze Vaza\*

\*Amchea Mankulle Goychea Askarea - Bhagevont Zuze Vaza\*

Devache xellie sonvsarachem Pap kaddtole Amkam bhogos Saiba

Devache xellie sonvsarachem Pap kaddtole Doien amkam aik Saiba

Devache xellie sonvsarachem Pap kaddtole Amchi Kakut kor

**FUDDARI:** Bhagevont Zuze Vaza, Amchea Goychea Askarea ani Sri Lankechea Xisa, Amche pasot vinont kor

**ZOMO:** Jem Jezu Kristan bhasailam tem amkam favo zaum.

## PRARTHUM-IA

Deva Doialla, Tuje kurpechea vordananni Tuvem Goyank ek Askari koso Bhagevont Zuze Vaz diloi mhonn ami Tuka dhinvastanv. Tachi mozotin amkam soglleak sonkottantlim sambhall mhonn ami magtanv. Marekar piddnnuk bhogunk poddli ten'na purvozancho bhavart Tuvan rakhlo toso amchea-i bhavarta add dhumalo ieta ten'na tem sogllem tache mozotin nivar. Hem ami magtanv, Jezu Krista Amchea Somia vorvim. Amen.

## ANKVAR MARIEK MAGNNEM

Ankvar Marie, Devache ani amche Maie, Tuzo chakor Padri Zuze Vaz lhanuch thaun tuzo chodd mog kori, veta thoi, tuji bhokti porgott'talo ani bhavartheancheam kallzant Tuzo mog rigoitalo. Hea tachea moga khatir hanv tuje lagim ho upkar magtam (**Tuka zai tem mag**) Hea upkarachi mhaka chodd goroz ani to Deva mukhar ghaltam ani hi magloli vost mhaka mello-xi kor mhunn magtam. Amen .